

## ૯૬. યમુનાજી રાણી મારી માત રે

યમુનાજી રાણી મારી માત રે,  
વલ્લભ પ્રભુ છે સાથ રે,  
વૈષ્ણવ બની ગયો બ્રહ્મસંબંધ મારો,  
સફળ થયો જન્મારો રે  
શ્રીકૃષ્ણ શરણં, શ્રીકૃષ્ણ શરણં, શ્રીકૃષ્ણ શરણં, શ્રીકૃષ્ણ શરણં  
શ્રીકૃષ્ણ શરણં નિત્ય રટણ કરવું... (૨)  
લાલાની ધૂનમાં મારે મસ્ત બની ફરવું (૨)  
શામળીયા સંગ પ્રીત જોડીને, ભવસાગર કરવો પાર રે... વૈષ્ણવ  
ગોકુળ મથુરાની વાટે મારે જાવું (૨)  
વૃંદાવન ગોવિંદ સંગ રાસમાં જોડાવું (૨)  
જમુનાજી ન્હાવું વિશ્રામ ઘાટે, કરવાં યમુનાજીનાં પાનરે... વૈષ્ણવ  
શામળાની સેવામાં દિન રાત રહેવું (૨)  
જય શ્રીકૃષ્ણ, જય શ્રીકૃષ્ણ મુખેથી કહેવું (૨)  
શ્રીનાથજીના રંગે રંગાઈને, મારે વસવું શ્રીજીને દ્વાર રે... વૈષ્ણવ  
પ્રેમ ભાવે બાંધવો આજ ગોવિંદને (૨)  
પકડીને રહેવું એના ચરણારવિંદને (૨)  
નિત્ય છબી જોઈ સુંદર ઘનશ્યામની, તનમન ધન છે એની સાથ રે  
વૈષ્ણવ બની ગયો બ્રહ્મસંબંધ મારો,  
સફળ થયો જન્મારો રે  
શ્રીકૃષ્ણ શરણં, શ્રીકૃષ્ણ શરણં, શ્રીકૃષ્ણ શરણં, શ્રીકૃષ્ણ શરણં